



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum it-Tnejn 7 ta' April, 2025

Kawża Nru. 3

Rik. Nru. 58/2020 ISB

Dr. Antoine Naudi [K.I. 448570M] bħala mandatarju speċjali tal-kumpanija estera UR s.r.l. [Kodiċi Fiskali Taljan 07512420725], u b'nota ppreżentata fit-28 ta' Ottubru 2022 Umberto Rizzuto (K.I. Taljana AT5207936) assumma l-atti tal-kawża minflok il-mandatarju speċjali

-VS-

Talocan Ltd (C-51275)

DAN HUWA PROVVEDIMENT FINALI LI PERMEZZ TIEGĦU (A) JIĠI DEĊIŻ IR-RIKORS TAR-RIĊEVITUR UFFIĊJALI TAS-6 TA' MEJJU 2024 SABIEX IKUN STABILIT L-AMMONT TA' REMUNERAZZJONI TIEGĦU U (B) SABIEX L-AFFARIJJIET TAL-KUMPANIJA TALOCAN LTD (C-51275) JKUNU STRALĊJATI

GĦAL KOLLOX AI TERMINI TAL-ARTIKOLU 264 TAL-KAP 386 TAL-LIĠIJET TA' MALTA

Il-Qorti,

Rat il-provvediment tagħha tal-25 ta' Frar 2021 u li permezz tiegħu l-kumpanija **Talocan Ltd (C-51275)** kienet dikjarata xjolta minn din il-Qorti b'effett mit-8 ta' Ottubru 2020, u fejn kien ordnat l-istralċ tagħha.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-Riċevitur Uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mhejjija u ppreżentati;

Rat l-aħħar rapport minnu mhejji, kif ukoll il-verbal tal-udjenza tas-6 ta' Novembru 2024, minn fejn jirriżulta illi l-kumpanija m'għandhiex attiv sabiex jagħmel tajjeb għall-passiv tagħha;

Tiddikjara ruħha sodisfatta li l-istralċjarju osserva l-ħtigijiet kollha skont il-Kap 386 tal-Liġijiet ta' Malta;

Tqis illi r-Riċevitur Uffiċjali, bħala stralċjarju tal-kumpanija xjolta **Talocan Ltd (C-51275)**, ressaq rikors fis-6 ta' Mejju 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija **Talocan Ltd (C-51275)**;

Tqis illi huwa kompitu ta' din il-Qorti li tistabilixxi r-rimunerazzjoni ta' stralċjarju;

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi.

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali.

Tqis li l-affarijiet tal-kumpanija huma stralċjati.

GĦALDAQSTANT, il-Qorti, għar-ragunijiet hawn fuq premessi u billi kienu mħarsa l-ħtigijiet kollha tal-liġi, qed tgħaddi biex:

1. **Tistabilixxi** l-ammont ta' **elfejn Ewro (€2,000)** bħala r-rimunerazzjoni tal-uffiċju tar-Riċevitur Uffiċjali, liema ammont jikkomprendi kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli iżda ma jikkomprendix drittijiet tar-Riċevitur Uffiċjali illi r-Registratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jithallsu seperatament.

2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jithallsu, kif gja provdut mill-Qorti bil-provvediment tagħha tal-25 ta' Frar 2021, mir-rikorrent noe u mill-kumpanija ntimata in solidum bejniethom.
3. **Tapprova** l-pjan ta' gradwazzjoni tad-djun tal-kumpanija **Talocan Ltd (C-51275)** kif dikjarat fin-nota tar-Riċevitur Uffiċjali tas-6 ta' Novembru 2024.
4. **Tehles** lill-istralċjarju mill-ħatra tiegħu.
5. **Tordna** lir-Reġistratur tal-Qorti sabiex minnufih jikkonsenja lir-Reġistratur tal-Kumpanniji avviż tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija **Talocan Ltd (C-51275)** jithassar mir-Reġistru tal-Kumpanniji b'effett mil-lum.
7. **Tordna** lir-Reġistratur tal-Qorti sabiex fi żmien sebat ijiem mil-lum jibgħat lir-Reġistratur tal-Kumpanniji l-ordni ta' tħassir tal-kumpanija **Talocan Ltd (C-51275)**.
8. **Tordna** lir-Reġistratur tal-Kumpanniji sabiex iħares dik l-ordni.
9. **Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u d-drittijiet tal-istralċjarju għandhom jithallsu kif gja' provdut mill-Qorti bil-provvediment tagħha tal-25 ta' Frar 2021, mir-rikorrent noe u mill-kumpanija ntimata in solidum bejniethom.

Ian Spiteri Bailey
Onor. Imħallef

Amanda Cassar
Deputat Reġistratur